

ശ്രീഃ
ശ്രീമതേ രാമാനുജായ നമഃ
ശ്രീമതേ നിഗമാന്തമഹാദേശികായ നമഃ

ശ്രീ കൃഷ്ണതാതാചാര്യ വിരചിതഃ
॥ ശ്രീഘണ്ടാഗുരുസ്തവഃ ॥

This document has been prepared by

Sunder Kidāmbi

with the blessings of

ശ്രീ രംഗരാമാനുജ മഹാദേശികൻ

His Holiness śrīmad āṇḍavan śrīraṅgam

ശ്രീഃ

ശ്രീമതേ രാമാനുജായ നമഃ

ശ്രീമതേ നിഗമാന്തമഹാദേശികായ നമഃ

॥ ശ്രീഘണ്ടാഗുരുസ്തവഃ ॥

കാന്തശ്രീകാന്തശുദ്ധാന്തസിദ്ധാന്തോദന്തപേടികാഃ |
ജയന്ത്യസ്തുദ്ഗുരുവരാഃ പ്രാപ്താപ്രാകൃതഘോടകാഃ || 1 ||

വ്യാഹാരേശഹരേർയോഷാം വ്യാഹാരാവിഷയാം ശ്രയേ |
സേവ്യാ ഹൃലോലലോലേവ യാ വാഹാസ്യവരോരസി || 2 ||

വിശാലവക്ഷസ്ഥലശോഭിതാലയേ
നിരന്തരാനന്ദരാധരാമൃതം |
പാതും സുദീർഘീകൃതസുന്ദരാനനം
ഹയാനനസ്യാസ്യ തനോതു നസ്തുഖം || 3 ||

ശ്രീ ശംഖചക്രചിന്മുദ്രാ കോശാക്ഷാബ്ജേന്ദുസുന്ദരഃ |
മധുഘോ നിഗമാധ്യക്ഷഃ ഹയാസ്യോസ്ത്വക്ഷ്ണി മേ സദാ || 4 ||

പീയൂഷ ദുഗ്ധ നവനീത സുധാംശു കുന്ദ
മൽലീമരാളതുഹിനോപല ശംഖവർണഃ |
ലാലാമരന്ദരസവർഷി മുഖാരവിന്ദഃ
വാചാം പതിഃ ഹൃദി ബഹിശ്ച മമാവീരസ്തു || 5 ||

സ്വാമിന്നഭംഗൂര കലാനിധിമന്ദുരാശ്വ
വാദാഹവ്യേദ്യ സുഗതിപ്രദ ദോഷദൂര |
ആക്ലായഹേഷ സുഖലീനമനഃഖലീന
ശ്രീവാഹ മാമവ വിനാ ന ഗതിർമമ ത്യാം || 6 ||

പ്രതിപദം പ്രതിപദം പരിചാലയൻ
പ്രതിപദം പ്രതിപദം പരിവർജയൻ |
പ്രതിപദം പ്രതിപദം പ്രണമൻ ഹരഃ
പ്രതിപദം പ്രതിപദം നൃഹയം നുമഃ || 7 ||

വാഗീശസ്യ ദയാനിയേർഭഗവതഃ പൂർണാഃ കൃപാദൃഷ്ടയഃ
പ്രജ്ഞാനാമൃതവൃഷ്ടയഃ ത്രിജഗതാമിഷ്ടാർഥദുൻമൃഷ്ടയഃ |
ആക്ലായാവളിതുഷ്ടയഃ ശ്രുതിഹരക്രവ്യാദഹൃദൃഷ്ടയഃ
വാണീവൽലഭപുഷ്ടയഃ മമ സദാ സന്ത്രിഷ്ടദാ ഘൃഷ്ടയഃ || 8 ||

ഗുരുഘണ്ടാം സുവർണാംഗീം താമാദ്യാമഭിവാദയേ |
ന പൂജ്യതേ രമേശോപി വിനാ യദഭിവാദനം || 9 ||

അപരാജിതഘണ്ടാംശം ക്വചിദപ്യപരാജിതം |
വിരാജിതത്രയീചൂഡം സ്തൗമി ദേശികശേഖരം || 10 ||

സുരാജിതരഹസ്യാർഥം പരാജിതബുധൈർനൂതം |
ഉപരഞ്ജിതവാഗീശം വന്ദേ തോതോദ്ഭവം മഹഃ || 11 ||

സർവാർഥസിദ്ധിജനകം സാരശ്രീകോശദർശിനം |
ശ്രീവേങ്കടേശമേവാഹം വേദ്മി വേദാന്തദേശികം || 12 ||

തത്താദൃശോ ഹി ഘണ്ടാംശഃ ജിഗായാഖിലവാദിനഃ |
നാശ്ചർയമിദമാശ്ചർയം ചേദാശ്ചർയമിത്യോസ്തി കിം || 13 ||

ദൃശ്യോ ഹരിഃ ദൃഷ്ടിരനാദിവാണീ
വ്യാസർഷിതച്ഛിഷ്യഗിരഃ പ്രദീപാഃ |
സന്ദർശകോ ലക്ഷ്മണയോഗിനാമഃ
ഘണ്ടാഗുരുർയേന ഗതസ്സപന്മാഃ || 14 ||

ആചാര്യരുപിണീ ഘണ്ടാ പ്രജ്ഞാഽഘടയാതാം മയി |
പ്രണതാഭീഷ്ടഘടനാത് യാം ഘണ്ടാം മൻവതേ ബുധാഃ || 15 ||

സർഗാദിമോക്ഷപർയന്തമൂലവേദകരണ്ഡകം |
നാദബ്രഹ്മ യമേവാഹുസ്തം ദേശികമുപാസ്മഹേ || 16 ||

സാക്ഷാൽലക്ഷ്മീവിഭുത്വം സുകൃതസമുദയം
ശാശ്വതം സാത്യതാനാം
മോക്ഷോപായാവതാരം ഹൃദയമഹികുലാ -
ധീശയോഗീന്ദ്രവാചാം |
സ്വാർഥത്യാഗസ്വരൂപം ശ്രുതിമകുടഗഭീ -
രാർഥപൂർണപ്രകാശം
സാരശ്രീസൂക്തിസിന്ധും ശ്രുതിശിഖരഗുരും
സന്തതം സംസുരാമഃ || 17 ||

അൽപായുഷ്യമിഹാൽപബുദ്ധിമതപശ്ശക്തിം കലിപ്രാർദിതം
നാദബ്രഹ്മരഹസ്യദൂരഗമിമം വിശ്വം ദ്രുതം രക്ഷിതും |
യാ ഘണ്ടാ നിജദിവ്യനാദഹൃദയം സച്ഛാന്ദ്രമൂർവീതലം
പ്രാവർഷന്നിഗമാന്തസൂരിവപുഷാ സാ നഃ പരാ ദേവതാ || 18 ||

സംസാരാംബുധിപാരഭൂമിഗമനേ
സിദ്ധാന്തനാം നാവികഃ
ശ്രുത്യന്തദ്വയസാമരസ്യവചസാം
സന്ധുക്ഷണേ താന്ത്രികഃ |
ദുസ്തർകാലിപിശാചസംഹതികഥാ
പ്രോച്ഛാടനേ മാന്ത്രികഃ
ശ്രുത്യന്താർയഗുരുഃ നിജാംഘ്രികമലേ
ദത്താന്തനാം പോഷകഃ || 19 ||

കർമബ്രഹ്മാത്മശാസ്ത്രപ്രതികഥകചമു -
 വൃഷ്ടവാഗ്ഘേതിജാല -
 പ്രത്യഗ്രോദഗ്രതൈക്ഷൺയപ്രമമനചടുലാ -
 സംഖ്യവാഗ്ഗ്വജവർഷഃ |
 വേദാന്താചാർയവർയഃ ഫണിഗിരിഭഗവ -
 ദ്വേമഘണ്ടാവതാരഃ
 സ്വം രൂപം സപ്രകാരം സ്തുടമുപഹരതാ -
 തത്വരം മാമകാക്ഷ്ണോഃ || 20 ||

വാജിഗ്രീവകൃപാകടാക്ഷവിഭവം സാംഗാഗമാനാം പദം
 സത്യാഗാരവിഹാരനിത്യരസികം വാണീവിലാസാഭൃതം |
 വിശ്വസ്തവ്യവിചിത്രസൂക്തിഭൂവനപ്രോദഞ്ചകം മൻമഹേ
 ഘണ്ടാംശം ചതുരാനനം ക്ഷിതിതലപ്രത്യഗ്രപദ്മോദ്ഭവം || 21 ||

ധീമുദ്രികാക്ഷസരപുസ്തകശംഖചക്ര -
 രമ്യം നഭസ്യവിഷയം ധൂതവേദശോകം |
 ശ്രോണോദിതം ശുഭകലാധരമണ്ഡലസ്ഥം
 ഘണ്ടാഗുരും ഹരിമുഖം സമവൈമി ധീശം || 22 ||

വിഖ്യാതാനന്തസൂരീക്ഷണലസിതമഹ -
 ദ്വർശനാനന്ദഹേതോഃ
 ശ്രീശാദേശാദുപേതോ ഗുരുരഹമിതി യഃ
 സ്താരണായേവ ഭൂമൗ |
 താതസ്യാനന്തസൂരേഃ ഭവീകഗുണനിയഃ
 ദർശനാനന്ദനോഭൂത്
 ആത്മാവിർഭാവകാലാദവീരതമപി തം
 സംശ്രയേ ദേശികേന്ദ്രം || 23 ||

ഭോഗീന്ദ്രസൂരിചരണാംബുജദർശനം
യഃ സംപ്രാപ്യ സമൃഗചിരം സമദർശയനഃ |
സർവത്ര സൂക്ഷ്മവിഷയഗ്രഹണൈകദക്ഷഃ
ഘണ്ടാഗുരുസ്ത ഹി ഗുരുർജഗതാം ത്രയാണാം || 24 ||

മുഖലീനസമഗ്രസാംഗവേദം
നഖലീനാതിവിശാലസർവതന്ത്രം |
സുഖലീനഹയാസ്യദക്തിരൂപം
സ്മര ചിത്താനിശമാഗമാന്തസ്മരിം || 25 ||

അനന്തയോഗീശ്വരഭാഷ്യമംഗളം
ഘണ്ടാഗുരോന്യനന്തഗിരീശ്വരം തഥാ |
അനന്തസ്മരീശ്വരഹർഷവർധനം
ത്യാം വേദ്മി സാക്ഷാദിഹ വേകടേശ്വരം || 26 ||

ആക്ലായചൂഡാഗുരുസൂക്തിവാദേ
നൈവാർഥവാദോ ന വിരുദ്ധവാണീ |
പരോക്ഷവാദോ ന ഹി സംശയോക്തിഃ
അതസ്തു വേദാദപി മാനനീയഃ || 27 ||

കിം പ്രാപ്യം സുഖമക്ഷതം തദചിരം പ്രാപ്യം കഥം നാദതഃ
കോ നാദഃ പ്രണവസ്വനഃ തദുദയഃ ക്വ ശ്രീശഘണ്ടോദരേ |
കിം ദത്തേ സ സഖേ പുമർഥമഖിലം തൽലബ്ധികാമാശ്ച കേ
സത്കാമാ ഘടയന്തി കേ ശുഭരവാഃ തേ കസ്യ ഘണ്ടാഗുരോഃ || 28 ||

അണോരണീയാൻ മഹതോ മഹീയാൻ
വേദാന്തസ്മരേശ്ശുഭവാഗ്യിലാസഃ |
സംഖ്യാവതാം വിസ്മയമാതനോതി
പ്രത്യക്ഷരം വിഷ്ണുവദേവ നിത്യം || 29 ||

വിവേശ ഭൂതാനി ചരാചരാണി
കൃപാ യദീയാ സഹസാ സമഗ്രാ |
തം ശേഷശേഷം നിഗമാന്തസൂരിം
സഞ്ചിന്തയ്യേഹം വസുദേവസുനും || 30 ||

വിമലാന്തരംഗധൃതവാഗധീശ്വരം
പരമാന്തരംഗമുരഗേന്ദ്രയോഗിനഃ |
നിഗമാന്തരംഗനടദേശികം ശ്രയേ
സുഗമാന്തരംഗമകരോത് ശ്രുതാനി യഃ || 31 ||

കൽയാണീ കവിതാ സുതർകിതകഥാ സിംഹാലയസ്ഥധൃതാ
കൽയാണപ്രിയതാ ഗുണപ്രണയിതാ ധീശാലിതാ നേതൃതാ |
ശ്രീ മന്ത്രപ്രിയതാ നതേഷു സമതാ ശ്രീ വേങ്കടേശാഖൃതാ
യസ്മിൻ സന്തി ഭവ്യേത്ര ദാന്തഗുരവേ ഭവ്യായ തസ്മൈ നമഃ || 32 ||

കവിതാർകിതസിംഹായ കൽയാണഗുണശാലിനേ |
ശ്രീമതേ വേങ്കടേശായ വേദാന്തഗുരവേ നമഃ || 33 ||

|| ഇതി ശ്രീഘണ്ടാഗുരുസ്തവഃ സമാപ്തഃ ||